

Крокі да дабрабыту

**Пра планы раёна
расказвае яго кіраўнік,
старшыня Воранаўскага
райвыканкама
Мікалай РОЗУМ.**

— *Мікалай Аркадзевіч, які
вытворчы патэнцыял у раёне
будзе задзейнічаны ў гэтым
годзе, што новага прапануюць
вашы прадпрыемствы на ай-
чынным рынак і на экспарт?*

— Сёлета, як і ў мінулым го-
дзе, мы скіраваны на тое, каб не зніжаць
тэмпы вытворчасці. Гэтыя паказчыкі ў знач-
най ступені забяспечвае адно з найбуйней-
шых прадпрыемстваў раёна — ААТ «Вора-
наўская сельгастэхніка», дзе наладжаны
выпуск прычэпаў для рознага віду палявых
работ. Сёлета тут плануюць працягваць сер-
тыфікацыйны выпрабаванні і атрыманне
сертыфікатаў на доследныя партыі новых
агрэгатаў. Напрыклад, зараз праходзіць
выпрабаванне транспартна-тэхналагічная
сістэма грузападымальнасцю 40 тон. Што
датычыцца знешніх рынкаў, працягваецца
работа па наладжванні сумеснай вытворчас-
ці прычэпаў з пастайкамі машынных комп-
лексаў у Расійскую Федэрацыю. Таксама
асвойваюцца і іншыя напрамкі збыту ў рэ-
гіёны краін СНД. У планах — экспартаваць



сваю прадукцыю ў Казахстан,
Узбекістан, Літву. Прагназуюцца,
што аб'ём экспарту прадпрыем-
ства складзе каля аднаго мільё-
на долараў.

Мяркуем, што не здадуць
сваіх пазіцый прыватныя прад-
прыемствы. Сярод іх — фірма
па выпуску адзення «Вера-
нова», якая мае дагаворы на
пастайкі жаночай бялізны ў
Расію, Літву, Эстонію, Малдо-
ву. Сялянская гаспадарка вырошчвае і
рэалізуе сеянцы лясных дрэў, якія маюць
попыт за межамі краіны. У экспертным
патэнцыяле — медыцынскія і транспарт-
ныя паслугі.

— *Якія важныя крокі, на ваш погляд,
трэба зрабіць, каб палепшыць дабрабыт
жыхароў раёна?*

— Лічу, што галоўны паказчык дабрабы-
ту — праца і дастойная зароботная плата.
Мы таксама, наколькі магчыма, стараемся
гэты паказчык палепшыць. Сёлетні рост
зарплаты, у параўнанні з леташнім, плану-
ецца на ўзроўні 122 %.

Што датычыцца сітуацыі на рынку пра-
цы, то ўзровень беспрацоўя ў нас адносна
невысокі. Летась працаўладкавана 673 ча-
лавекі, з іх 422 — беспрацоўныя. Разам

Дзе ў Воранаўскім раёне
з'являцца кашэрны рэстаран
і цэнтр нацыянальных культур

з тым рынак працы раёна нельга назваць
спрыяльным. Зніжаецца колькасць насель-
ніцтва ў працаздольным узросце, а таксама
занятых у эканоміцы. Па прагнозах, сёлета
будзе зарэгістравана да 700 беспрацоўных.
Рынак працы папоўняць тыя, хто раней быў
заняты хатняй гаспадаркай, не мае кваліфі-
кацыі і доўга не працаваў.

У той жа час попыт на працоўную сілу не
зніжаецца. Размеркаванню свабоднай рабо-
чай сілы садзейнічае стварэнне новых пра-
цоўных месцаў. Іх у мінулым годзе створана
больш за 50. Сёлета плануем прыцягнуць
у эканоміку на вакансіі і новыя працоўныя
месцы не менш за 510 чалавек, у тым ліку
360 беспрацоўных.

— *На што будзе звернута ўвага ў плане
аднаўлення аб'ектаў, будаўніцтва новых,
прыцягнення інвестыцый у раён?*

— Плануем правесці рэканструкцыю
шэрагу аб'ектаў сацыяльнай сферы. У іх
ліку — другі пускавы комплекс Воранаў-
скай сярэдняй школы, тут работы вя-
дуцца за кошт сродкаў, якія выдзяляе
Сусветны банк. Будзем ажыццяўляць ма-
дэрнізацыю даху і бытавых памяшканняў
у Радунскай школе-інтэрнаце. Распач-
нём рэканструкцыю будынка пачатковай
школы ў Радуні пад цэнтр нацыянальных
культур.

Тры пытанні да ўлады

Будзем працягваць і будаўніцтва жылля.
Сёлета плануем здаць амаль восем тысяч
квадратных метраў з улікам індывідуальна-
га будаўніцтва.

У нас сфарміраваны папярэдні пералік
неэфектыўных аб'ектаў. Мяркуем увесці ў
гаспадарчы абарот тры з іх.

Асноўныя інвестыцыі забяспечваюць
мясцовыя прадпрыемствы і арганізацыі. Ра-
зам з гэтым плануем прыцягнуць і замежны
капітал. Вядуцца перамовы з прадстаўні-
камі расійскага бізнесу аб стварэнні на тэ-
рыторыі раёна замежнага прадпрыемства
для рэалізацыі інвестыцыйнага праекта. На
плошчы ў пяць гектараў непадалёк ад аў-
тадарожнага пункта пропуску «Беняконі»
з'явіцца лагістычны цэнтр з укараненнем
сістэмы «электронная чарга».

Сёлета пачнецца рэалізацыя інвестыцый-
нага праекта, які некалькі гадоў на слыху.
Кампанія «Op Meir» будзе весці будаўніцтва
гасцінічнага комплексу ў гарадскім пасёлку
Радунь. Сярод аб'ектаў — гасцявыя малапа-
вярховыя домікі, адміністрацыйныя будынкі,
рэстаран кашэрнага харчавання, лазні мік-
вы, сінагога, сувенірныя крамы, паркоўкі.
Плошча будучага комплексу складае амаль
тры гектары.

Маргарыта УШКЕВІЧ

Сталічны час

У Мінску да лета абновяць масты і дарогі

Ямкі на сталічных вуліцах знікнуць да пачатку мая. Пра
гэта заявіў генеральны дырэктар прадпрыемства «Гар-
рамаўтадар Мінгарвыканкама» Дзяніс ГЛІНСКІ. Таксама
ў планах дарожнікаў абнавіць масты і заняцца падрых-
тоўкай горада да II Еўрапейскіх гульняў, якія пройдуць
у наступным годзе.

Пачнуць работу, калі пацяплее

Па словах Дзяніса Глін-
скага, ямачнасць на мінскім
дарожным палатне ўтварылася
з-за вагання тэмператур.
А ліквідаваць яе зараз пера-
шкаджае зіма.

«Калі тэмпература будзе
вышэйшая за пяць градусаў,
мы зможам працаваць з гара-
чымі асфальтабетоннымі су-
месямі і ліквідаваць ямкі», —
расказаў Дзяніс Глінскі.

Ён таксама адзначыў, што
сёлета ўжо адрамантавана
больш за сем тысяч «квадра-
таў» дарог. У сваю чаргу **на-
меснік начальніка галоўнага
ўпраўлення аўтамабільных
дарог Міністэрства транс-
парту і камунікацый Сяргей
Лявончык** расказаў, што
асноўныя работы плануюцца
ў сакавіку і красавіку.

«Асноўны ўпор у красаві-
ку робіцца на дарогі ў 50-кі-
ламетровай зоне ад Мінска,
вялікая ўвага ўдзяляецца
дарозе М2», — растлумачыў
Сяргей Лявончык.

Зараз ідуць падрыхтоўчыя
работы, чысціцца праезная
частка, ліквідуецца дробная
ямачнасць. У першую чар-
гу гаворка ідзе аб ачыстцы
дарог ад процігалалёдных
матэрыялаў, прывядзенне ў
нармальны стан паласы адво-
ду аўтадарог, праверка стану
дарожных знакаў, пляцовак
для адпачынку, прыпыначных
пунктаў.

Дарогі каля стадыёна «Дынама» зменяцца

Да II Еўрапейскіх гуль-
няў, якія пройдуць у Мінску
ў 2019 годзе, будуць абноў-

лены дарожнае пакрыццё і
тратуары на прылеглай да
стадыёна «Дынама» тэры-
торыі.

«Але гэта не значыць, што
мы забудзем пра іншыя ву-
ліцы. Цяпер рыхтуецца пра-
грама, на сесіі Мінгарсавета ў
канцы сакавіка яна будзе раз-
гледжана, выдзелена фінан-
саванне на рамонт з поўнай
заменай асфальтабетоннага
пакрыцця на шматлікіх мінскіх
вуліцах», — адзначыў Дзяніс
Глінскі.

Паводле яго слоў, спецы-
ялісты «Гаррамаўтадара»
будуць працаваць не толькі
ў цэнтры, але і ў спальных
раёнах. Акрамя таго, «Гарра-
маўтадар Мінгарвыканкама»
сёлета заменіць асфальтабе-
тоннае пакрыццё на ўчастку
Мінскай кальцавой аўтадарогі
ад вуліцы Прытыцкага да
Ждановіч.

Капітальна зоймуцца мастамі

Па словах Дзяніса Глінска-
га, сёлета будзе зроблены
капітальны рамонт з мадэр-
нізацыяй моста цераз Свіслач
па вуліцы Машэрава. У ходзе
капрамонту плануецца ўма-
цаваць канструкцыі, замя-
ніць асфальтабетоннае па-
крыццё, пашырыць тратуары
для пешаходаў. Гендырэктар
«Гаррамаўтадара Мінгарвы-
канкама» таксама паведаміў,
што падчас рамонтных работ
закрываць мост для руху не
плануецца. Абмежаванні пе-
раездаў пры гэтым магчымыя.
Таксама сёлета рамонт будзе
праводзіцца на 12—14 мастах
і пуцэправадах.

Ілья КРЫЖЭВІЧ

КРАЙ ШТУЧНЫХ ГОР

(Заканчэнне. Пачатак на 1-й стар.)

Але снежавы палігон — гэта не проста тэрыторыя, дзе,
здавалася б, у хаатычным парадку ляжаць кучы снегу.
Тут ёсць вагончык, у якім працуе вартаўнік.

— Не, я тут не снег ахоўваю, — усміхаецца **Уладзімір
ПОРАХ**. — Я сачу за парадкам. Не так даўно дзеці хацелі
зрэзаць дарогу праз наш палігон. Я іх спыніў, растлума-
чыў, што тут пабочным асобам хадзіць нельга. Яшчэ я
рэгіструю кожнага вадзіцеля.

У спецыяльным журнале каліграфічным почыркам
выведзены даты, пад імі — час, арганізацыя, нумар аў-
тамабіля, аб'ём, прозвішчы кіроўцаў. На гэты палігон
прывозяць снег 18 прадпрыемстваў, размешчаных у
Фрунзенскім раёне. Яны прыбіраюць снег сваімі сіламі
і заключылі з Рамаўтадарам адмысловы дагавор на вы-
ваз. У спецыяльны талон упісваецца кубатура. Напрык-
лад, 30-тонны самазвал прывозіць сюды 21 кубічны метр
снегу. І ў гэты час каля будкі вартаўніка на выезд пайшоў
гіганцкі жоўты грузавік.

— Гэта паехаў дваццацітоннік! — кажа **началь-
нік участка па ўтрыманні вулічна-дарожнай сеткі
УП «Рамаўтадар Фрунзенскага раёна Мінска» Арцём
ШЫНКЕВІЧ**. — Ён прывёз сюды чатырнаццаць кубамет-
раў снегу. А вось зараз на разгрузку прыехала машына
грузападымальнасцю ў 10 тон. Вось бачыце, літаральна
хвіліна-другая — аўтамабіль разгрузіўся і гатовы ў зварот-
ны рэйс. А ўсяго такіх рэйсаў за змену можа быць ад 10
да 12. Скажам, на прыпынак, дзе ссунулі снег у кучу, пры-
ехаў пагрузчык і аўтамабіль. Два-тры каўшы — і дзесяці-
тонны самазвал запоўнены цалкам. Мы ж на дзяжурным
аўтамабілі маніторым якасць таго, як чысціцца вуліцы.
І пры неабходнасці пераразмяркоўваем тэхніку.

Толькі за люты на снежавы палігон даставілі 8700 куба-
метраў снегу, сабраных на дарогах Фрунзенскага раёна.
За выключэннем дзвюх вуліц — магістральных Кальва-
рыйскую і Прытыцкага чысціцца аўтамабілі цэнтральна-



Фота Сяргея НІКАНОВІЧА.

га падраздзялення. Да таго ж работы падбавіў сакавік.
Як кажа Арцём Шынкевіч, снег тут будзе раставаць да
канца мая, а можа, нават і да сярэдзіны чэрвеня. Усё за-
лежыць ад таго, якой будзе вясна — сонечнай і цёплай
або халоднай і пахмурнай. Але паскорыць гэты працэс
можна. Спецыяльны бульдозер разраўноўвае і буртуе
гурбы, каб яны знікалі як мага хутчэй і не заміналі кіроў-
цам прывозіць новыя партыі снегу.

— Мы здавалі ранейшы палігон на вуліцы Шаранго-
віча ў маі-чэрвені мінулага года, — працягвае Арцём
Шынкевіч. — Калі паглядзіце на карту горада, то там
велізарная пустка. І сабралі там даволі шмат пустых
пластыкавых бутэлек. Гэта і не дзіўна — калі на праез-
най частцы ляжыць нейкае смецце, то яно заграбаецца
каўшом пагрузчыка. Напрыклад, прыйшоў кіроўца, даліў
тасол, а бутэльку кінуў у снег. Ці папіў кавы, а аднарозо-
вы кубачак — таксама ў гурбу. Аднойчы ў снезе знайшлі
нават мабільны тэлефон....

Валяр'ян ШКЛЕННІК.

МУЗЕЙ, АЛЕЯ КІНО І ПЛЯЦОЎКІ АГЛЯДУ

(Заканчэнне.
Пачатак на 1-й стар.)

Упершыню ў Гродне з'являцца ад-
разу дзве аглядныя пляцоўкі. Адна
з іх размесціцца на даху гандлёвага
дома ў цэнтры Гродна, другая — на
беразе Нёмана. З яе можна будзе
ўбачыць цудоўныя віды Старога го-
рада, у тым ліку замкі і Каложскую
царкву. Абедзве пляцоўкі будуць аб-
сталяваны бінокліямі, альтанкамі і ар-
хітэктурнымі кампазіцыямі.

Каля Новага замка падрыхтавана
пляцоўка для ўстаноўкі помніка Да-
выду Гарадзенскаму — гродзенскаму
старасту і палкаводцу XIV стагоддзя.
Паколькі партрэтаў князя не захава-

лася, аўтар праекта падаў яго рысы
без дэталізацыі, але постаць — на
кані з мячом і шчытом. Таксама на
помніку будуць бачны выявы Старога
замка і Каложы. Адкрыццё адбудзе-
ца падчас фестывалю.

Яшчэ адзін цікавы праект знойдзе
ўвасабленне на вуліцах Гродна. Гэ-
та — «Алея кіно», дзе будуць увека-
вечаны 10 мастацкіх фільмаў, здымкі
якіх праходзілі ў горадзе. Сярод іх —
«Мяне завуць Арлекіна», «Я родам з
дзяцінства», «Міколка-паравоз», «Бе-
лья Росы», «Смерш», «Рудабельская
рэспубліка» і іншыя. Знакавыя для
кожнага фільма моманты будуць ад-
люстраваны ў скульптурных кампа-

зіцыях, пано, інфармацыйных пюпіт-
рах. «Алея кіно» раскineцца па ўсім
горадзе.

Гродзенскія мастакі ўпрыгожаць
арнаментамі тарцовыя сцены бу-
дынкаў у цэнтры горада. Мяркуецца
зрабіць вялікае пано на схіле каля
Нёмана.

Будзе праведзены рамонт 120 жы-
лых дамоў і каля 40 адміністрацый-
ных будынкаў.

Чакаецца ўдзел у фестывалі прад-
стаўнікоў 35 нацыянальнасцяў. Упер-
шыню прымуць удзел балгары, ара-
бы, тамілы і некаторыя іншыя народы,
якія сёння пражываюць у Беларусі.

Маргарыта УШКЕВІЧ.